

סעריע מאמרים לכבוד די דריי הילולות
כ"ח תמוז - הרה"ק בעל ישמח משה מאוהעל זי"ע | י"ד אב - הרה"ק בעל אך פרי תבואה מליסקא
זי"ע | כ"ו אב - מרן רביה"ק מסאטמאר זי"ע

אוהעל, ליסקא און סאטמאר

עובדות פון הרה"ק רבי צבי הירש מליסקא זי"ע,
תלמידו הגדול פונעם הייליגן ישמח משה זי"ע,
דערציילט דורך מרן רביה"ק מסאטמאר זי"ע

דורך: נ.ב.צ.

2

ערשטע פון פינף מאמרים

מער הסבר און איינצלהייטן איבער די עובדא ווערט געברענגט אין ספה"ק דברי יואל פרשת בהעלותך (עמוד רע"ז) וואו דער רבי שרייבט ווי פאלגנד:
"עס איז באקאנט די עובדא פון קדושת זקני הישמח משה זלה"ה, אז איינמאל האט אים געפרעגט הרה"ק מליסקא זלה"ה אן עצה איבער וויין האנדל, צי ער זאל זיך אריינלאזן אין דעם צי נישט, האט אים דער זיידע זלה"ה געענטפערט ער זאל נישט אריין אין דעם האנדל און ער האט זיך באצויגן אויף א געוויסן ארט אין ש"ס וואס פון דארט האט ער אזוי אויפגעדרונגען.
ווען דער ליסקא רב איז ארויסגעגאנגען האט ער געזאגט "איך האב געמיינט ער וועט מיר ענטפערן מיט רוח הקודש, דערווייל האט ער מיר נאכגעזאגט א גמרא. אויב אזוי קען איך דאך טרעפן אן אנדערע גמרא וואס פון דארט וועט מען ארויסדרינגען אז דער האנדל איז דוקא גוט און איך קען יא מצליח זיין דערין".
ער האט טאקע אזוי געטון, ער האט איינגעשטעקט אין דעם וויין האנדל און אין ענדע האט ער שאדן געהאט דאס געלט. דעמאלט האט הרה"ק מליסקא געזאגט, "יעצט ווייס איך אז דאס אליין איז א רוח הקודש, אז אים זאל איינפאלן די ריכטיגע גמרא וואס איז דער אמת'ער ענטפער אויף דעם ענין וואס איך האב געפרעגט".

דער נאמען "צבי הירש"

אינעם קונטרס זכרונות פון הרה"ח ר' מרדכי שפיטצער ז"ל, דערציילט זיין זון הרה"ח ר' אברהם ישע שפיטצער הי"ו, ווי פאלגנד:
אמאל ביי א שפאציר [מיט מרן רביה"ק מסאטמאר

דערקענט אויפ'ן פנים ווער ס'איז געווען סנדק

אין ספר "הגה"ק בעל ישמח משה" (עמוד קצ"ג) איז געברענגט וואס דער מחבר האט געהערט פון מרן רביה"ק מסאטמאר זי"ע אז הרה"ק מליסקא ז"ל פלעגט זאגן: "איך דערקען אויפ'ן פנים פון א מענטש וואס דער ישמח משה איז געווען דער סנדק ביי זיין ברית".
אמאל איז געווען ביים אך פרי תבואה א דרייסיג יעריגער יונגערמאן (וואס דער ליסקא צדיק האט אים קיינמאל פריער געזען) און דער ליסקא רב האט זיך אנגערופן "מען דערקענט אז דער ישמח משה איז געווען זיין סנדק", וכך הוה.

א לשון הגמרא איז אויך רוח הקודש

עס איז באקאנט אז נאך די חתונה פון הרה"ק רבי צבי הירש מליסקא זי"ע איז ער אמאל געפארן זיך באראטן מיט זיין גרויסן רב'ן דער ישמח משה זי"ע איבער א געוויסן ענין. דער ישמח משה האט אים גארנישט געענטפערט אויף זיין פראגע נאר זיך אויסגעדרוקט "הפוכי בעיסקא טב", (א לשון הגמרא אין מסכת יבמות דף ס"ג ע"א, ווי רבי אלעזר האט געזען ווי איינער האט אנגעזיט זיין פעלד אין דער ברייט, האט ער אים מייען געווען ער זאל דאס ארומדרייען און אנזייען אין די לענג, ווי רש"י זאגט "טב, להרויח יותר", ער וועט מער קענען פארדינען דערפון).
שפעטער האט רבי הערשעלע געזאגט אז דער לשון הגמרא איז געווען א רוח הקודש, וואס דער אויבערשטער האט אריינגעשיקט אינעם מויל פונעם צדיק דער ישמח משה.

געהערט ווי די שכינה לערנט מיט'ן ישמח משה

אין ספה"ק דברי יואל פרשת נשא (דף קצ"ד ע"ב - און דאס זעלבע שטייט אויך אין חידושי תורה פרשת משפטים תש"ך) שרייבט דער רבי זי"ע:
מיר ווייסן א מעשה וואס איז געווען ביי קדושת זקני בעל ישמח משה זלה"ה, אז איינמאל איז געקומען צו אים הרה"ק מליסקא זלה"ה און ער האט נישט געקענט אריינגיין אין זיין צימער ווייל די טיר איז געווען פארשפארט. איז ער געבליבן ווארטן אינדרויסן ביי די טיר און אינצווישן האט ער ארויסגעהערט פונעם צימער ווי זיין הייליגער רבי לערנט און מען הערט זיין קול און אויך נאך א קול. הרה"ק מליסקא האט געמיינט אז ער לערנט דארט מיט נאך א מענטש.
ווען דער ישמח משה האט געעפנט די טיר האט דער ליסקא רב נישט געזען קיין שום מענטש אויסער אים, און ער האט זיך זייער געוואונדערט און געפרעגט דעם ישמח משה דערויף אז ווען די טיר איז געווען פארשפארט האט ער געהערט צוויי קולות וואס לערנען.
האט דער הייליגער זיידע זלה"ה געענטפערט מיט א פשטות: "דו קענסט דען נישט דעם מאמר חז"ל (תנא דבי אליהו פי"ח) כל תלמיד חכם שיושב בינו לבין עצמו וקורא ושונה, כביכול הקודש ברוך הוא יושב כנגדו וקורא ושונה עמו?" [יעדער תלמיד חכם וואס זיצט און לערנט פאר זיך אליין, זיצט כביכול הקב"ה דארט קעגנאייבער אים און לערנט מיט אים צוזאמען].

ביידע צדיקים האָבן אייניגע לעכטיגע אויגן

אין ספר "מושיען של ישראל" (ח"ב עמוד צ"ז) איז דערציילט אַ מעשה נפלא וואָס הרה"ח המפורסם ר' שלמה בראַווער ז"ל מנאמני ביתו פון רביה"ק זי"ע דערציילט, וואָס ער האָט אַמאָל אַליין געהערט פון רבי'ן, ווי פּאַלגענד: אין די געגנט פון אהעלי איז געווען אַ חסיד וועלכער האָט געדונגען אַ גיט (דערפל) פונעם לאַקאַלן פּריץ און דאַרט אויפגעשטעלט אַ קרעטשמע פון וואָס ער האָט געצויגן פרנסה. איינמאָל האָט דער פּריץ אים געשיקט זאָגן אַז פון היינט און ווייטער פאַרלאַנגט ער ער אַ העכערונג אינעם רענט און אויב דער קרעטשמער וועט אים נישט צוגעבן די העכערונג וועט ער פאַרלירן זיין חזקה און ער וועט דאָס פאַרדינגען פאַר אַ צווייטן.

דער קרעטשמער איז אַריבערגעפאַרן צום ישמח משה זי"ע און זיך אויסגעגאַסן דאָס האַרץ. דער ישמח משה האָט אים באַרואיגט ער זאָל נישט זיין באַזאַגרט און האָט אים גע'עצה'ט ווי פּאַלגענד: "וואָס קענסטו דען טון? מיין עצה איז אַז אויב ער בעט אַ העכערונג זאָלסטו אים נאָכגעבן, און אַלעס וועט שוין פאַלן אין פּלאַן בעז'ה".

דער קרעטשמער איז אויך געווען אַ חסיד פון הרה"ק רבי ר' הערש מרימנוב זי"ע. האָט זיך געמאַכט אַז פונקט דעמאָלט איז דער ר"ר הערש מרימנוב דורכגעפאַרן אהעל, איז ער אַריין אויך צו אים און זיך מזכיר געווען איבער די העכערונג וואָס דער פּריץ בעט. זאָגט אים דער רבי ר' הערש: "זאָלסטו בשום אופן נישט צוגעבן אפילו איין פרוטה פאַר'ן פּריץ" און ער האָט אים געגעבן אַ הבטחה אַז ער וועט זיין חזקה נישט פאַרלירן.

איצט אַז דער חסיד האָט שוין געהאַט אַ הבטחה פונעם ר"ר הערש, איז אים ענדערש געווען צו פאַלגן זיין עצה איידער דעם ישמח משה'ס וואָס וואָלט אים געקאַסט אַסאַך געלט. ער האָט אַזוי געטון, זיך נישט וויסענדיג געמאַכט פונעם פאַריץ און נישט אַריבערגעשיקט די העכערונג. ווען עס איז אַנגעקומען דער ענדע-דאָטום און דער פּריץ האָט נישט באַקומען וואָס ער האָט פאַרלאַנגט איז ער אַריבערגעפאַרן אין די קרעטשמע מיט גרויס אויפברויז און צוגענומען די חזקה און דאָס פאַרדינגען פאַר אַ גוי וועלכער האָט איינגעשטימט צו געבן דעם העכערן פּריץ.

דער איד איז געבליבן אינגאַנצן אויסגעשפּילט און אויך פאַרשעמט, זעענדיג אַז ער האָט נישט-גוט אַפּגעשניטן פון נישט פאַלגן דעם ישמח משה. בלית ברירה איז ער אַריבערגעפאַרן קיין אהעל און זיך געשטעלט פאַר'ן ישמח משה און אים אויסגעזאָגט דעם גאַנצן אמת, אַז דער ר"ר הערש מרימנוב איז דאָ געווען און ער האָט אים גע'עצה'ט נישט צו געבן איין פרוטה מער, ער האָט אים געפאַלגט און איצט איז ער געבליבן אַן פרנסה; ער האָט אַ שטוב מיט קינדער צו שפּייזן און ער איז געבליבן אַרעם ווי די נאַכט.

האָט אים דער ישמח משה פאַרגעהאַלטן: איך האָב דאָך געהייסן דו זאָלסט אים נאָכגעבן די העכערונג און אין ענדע וועט אַלעס פאַלן אין פּלאַן. ווען דו פאַלגסט ווען מיך וואָלסטו דיר געקענט שפּאַרן דעם גאַנצן עגמת נפש.

פאַרוואָס האָסטו מיך נישט געפאַלגט? איז פונקט געשטאַנען דאָרט דעם ישמח משה'ס תלמיד מובהק, הרה"ק רבי הערשעלע מליסקא זי"ע, וועלכער פלעגט אויך פאַרן צו הרה"ק רבי ר' הערש מרימנוב זי"ע (און צו נאָך אַסאַך צדיקי הדור). רופט זיך דער ישמח משה אַן צום אַך פרי תבואה: "געב אַ קוק וואָס דיין רבי



די אַרגינעלע מצבה פון שרה די בעקערין ע"ה, מוטער פונעם אַך פרי תבואה זי"ע, אינעם בית החיים אין די שטאָט אהעל; אונטן ווערט געזען די נייע מצבה, מיט'ן אלטן נוסח, געשטעלט אויף די אַנדערע זייט פונעם קבר

(אגב איז כדאי צו דערמאָנען, שרה די בעקערין איז געווען אַ גרויסע צדיקת און בעלת חסד. זי איז געווען די קעכערין אין שטוב פון ישמח משה זי"ע וועלכער האָט געגעסן נאָר וואָס זי האָט געקאַכט און פלעגט איר רופן "אונזער אידענע". זי ליגט באַהאַלטן אינעם בית החיים אין אהעל און איר מצבה שטייט נאָך ביז היינט. פילע אידן וועלכע קומען צום ציון פון ישמח משה זי"ע גייען אויך צו איר ציון.

אין די שכונת'דיגע שטאָט ליסקא וואו עס ליגט באַהאַלטן איר זון הרה"ק בעל אַך פרי תבואה זי"ע, אינעם בית החיים וואָס איז נאָרוואָס איבערגעשריבן געוואָרן אונטער קהל בית ליסקא אין ניו יאָרק, גייט מען איצט בויען אַ בית הכנסת אורחים וואָס וועט גערופן ווערן על שמה "אוהל שרה").

זי"ע] אין בעל-האַרבער ביום כ"ח תמוז, יומא דהילולא פון הייליגן ישמח משה זי"ע, האָט דער טאַטע ז"ל – וועלכער איז געווען אַן אייניקל פון הרה"ק רבי צבי הירש מליסקא זי"ע – דערציילט פאַר'ן רבי'ן וואָס עס איז מקובל ביי זיי אין די משפּחה, אַז רבי הערשעלע מליסקא האָט ביים ברית באַקומען דעם נאָמען "צבי הירש" נאָלן פאַטער פונעם ישמח משה זי"ע, רבי צבי הירש שייף ז"ל.

דערביי האָט מיין טאַטע מוסיף געווען וואָס ער האָט געהערט, אַז דעם רבינ'ס עלטערער ברודער, הגה"ק רבי חיים צבי טייטלבוים זי"ע אבד"ק"ק סיגעט בעל עצי חיים, האָט נישט געהייסן "צבי" נאָך זיין עלטער-עלטער זיידן רבי צבי הירש שייף, נאָר נאָלן חכם צבי זי"ע. דער טאַטע האָט דערצו צוגעלייגט, אַז ער האָט געהערט זאָגן אַז אין משפּחת עצי התמרים האָט מען נישט געגעבן קיין נאָמען נאָלן ישמח משה'ס פאַטער ר' צבי הירש.

ווען דער רבי האָט געהערט די לעצטע ווערטער האָט ער זיך אַנגערופן: "ווער האָט דיר דאָס געזאָגט? איך האָב דאָס קיינמאָל נישט געהערט אינדערהיים".

האָט דער טאַטע געענטפערט: "איך האָב געהאַט אַ פעטער אינדערהיים, רבי אלחנן שלמה גראָס ז"ל, וועלכער איז געווען אַן איידעם ביים ראַחווער רב זצ"ל; ער האָט דאָס מיר דערציילט".

דער רבי האָט רעאַגירט דערויף: "אויב ער האָט אַזוי געזאָגט איז דאָס אמת".

נאָר וויפּיל געלט ער דאַרף אויף די מינוט

דער רבי זי"ע האָט כמה פעמים דערציילט דאָס פאַלגנדע:

ווען רבי הערשעלע מליסקא זי"ע איז געווען אַ יונגערמאַן האָט ער געוואוינט אין די שטאָט אהעל און געלערנט דאָרט תורה מתוך הדחק. דאָס דחק איז געווען עד אין לשעה, אַסאַך מאָל האָט ער פשוט געהונגערט. אַמאָל האָט פאַסירט אַז עס זענען דורכגעגאַנגען דריי טעג און ער האָט נישט געהאַט קיין געלט צו קויפן אַ שטיקל ברויט.

אינעם דריטן טאָג האָט זיך געמאַכט אַז אַ פרוי אַ מקשה לילד איז געווען אין אַ גרויסע סכנה, איז די מוטער פון רבי הערשעלע פון ליסקא, די באַקאַנטע צדיקת שרה די בעקערין ע"ה, געקומען אין חלום צו די מוטער פון די פרוי די מקשה לילד און איר געזאָגט אַז אַזוי ווי איר זון רבי הירש האָט שוין דריי טעג נישט געגעסן, אויב זי וועט אים געבן אַ "פּערציגער" (אַ געוויסע מטבע פון יענע צייט) פון וואָס ער זאָל קענען קויפן ברויט פאַר זיך און זיין שטוב, וועט איר טאַכטער האָבן אַ ישועה און דאָס קינד וועט געבוירן ווערן געזונט און שטאַרק.

ווען די פרוי האָט זיך דערוועקט איז זי גלייך געגאַנגען אין בית המדרש אויפזוכן רבי הערשעלע, זי האָט אים דערציילט דעם חלום און גלייך געגעבן דעם פּערציגער און תיכף דערויף איז מען שוין געקומען זאָגן די גוטע בשורה אַז איר טאַכטער האָט געבוירן דאָס קינד למזל טוב.

האָט רבי הערשעלע מליסקא געזאָגט דערויף, אַז ער זעט אַז מן השמים וויל מען נישט ער זאָל האָבן מער געלט, נאָר וויפּיל ער נויטיגט זיך אין די מינוט, ווייל אויב מיין מאַמע וואָלט געזאָגט אין חלום מען זאָל געבן הונדערט גילדען וואָלט דאָך די פאַמיליע זיכער געגעבן, ווייל זי איז דאָך געווען פאַרצווייפלט נאָך אַ ישועה. אָבער די מאַמע האָט געזאָגט בלויז געבן אַ פּערציגער, גענוג איך זאָל זיך קענען האַלטן ביים חיות.

פון רימנוב האָט געטון, ער האָט אים אַזוי און אַזוי מייען געווען און וואָס איז געשען מיט אים?" רופט זיך אַן דער אַך פרי תבואה: "איך בין זיכער אַז אויב דער ר"ר הערש רימינאווער האָט אים אַזוי גע'עצה'ט נישט צו געבן די רענט העכערונג, האָט ער דאָס געזאָגט מיט רוח הקודש און זיין עצה וועט זיכער מקוים ווערן". למעשה איז דורכגעגאַנגען עטליכע שווערע וואַכן אויף דעם קרעטשמע, ער האָט זיך אַרומגעדרייט פאַרווייטאָגט און פאַרוויינט אויף זיין גרויסן בראַך אַז ער האָט פאַרלוירן זיין פרנסה און ער האָט זיך דאָס אַליין אַנגעווירטשאַפט ווייל ער האָט נישט געפאַלגט דעם ישמח משה. ביז איין טאָג שיקט דער פריין רופן דעם קרעטשמער און זאָגט אים אַזוי:

"הער אויס, איך וויל דיך איבערבעטן אויף אַלעם וואָס איך האָב דיר געטון, אַז איך האָב דיר אַוועקגענומען די קרעטשמע מיט צוואַנג. דער נייער קרעטשמער (דער גוי) האָט מיר צוגעזאָגט אַז ער וועט באַצאָלן פיל מער וויפיל דו פלעגסט באַצאָלן ביז היינט, אָבער אין ענדע קען ער נישט אויספירן וואָס ער האָט פאַרשפּראַכן און נישט נאָר צאָלט ער נישט די העכערונג נאָר אפילו די ביז איצטיגע רענט צאָלט ער אויך נישט. דערפאַר האָב איך חרטה אויפ'ן גאַנצן געשעפט און איך וויל דיר צוריק פאַרדינגען די קרעטשמע פאַר'ן זעלבן פרייז וואָס איך פלעג דיר פאַרדינגען אַלע יאָרן, איך דאַרף נישט קיין שום העכערונג, אַלעס בלייבט ביים אַלטן".

דברי

בהעל

אדם מישראל יש לו חלק בתוכי, אשר זכה בו מהר סיני, ואי אפשר שיחל חלק זה מתגלה ע"י שום אדם כ"א על ידו. ודבר זה מנבואר בגמרא בנח נחמא (דף י"ג ע"א) שמה שהחכמים מחדשים בדעתם ובסברתם זכו ענין רוח הקודש, דקאמר החם מיום שחרצ ביה המקדש ניעלה נבואה מן הכנאים וניתנה לחכמים, ומסיק בגמרא תדע דאמר גברא רבה מילתא ומחאמרא הלכה למשה מסיני כוונתיה, ופריך ודלמא כסומא בחרובה, ומשני ולא טעמא יחיב, ופי' הש"ס וכוון דאמר טעמא לין זה כסומא שמכין לירד בחרובה במקרה בעלמא אלא בידת הגב היא הבאה לו בנבואה זכה להסכים להלכה למשה מסיני, ע"כ. וידועה בעובדא מק"ז הישמח משה זלתי, שפעם אחת שאל ממנו הרה"ק מליסקא זלתיי ענה אודות מסחר יין אם לעשותו או לא, ונשיב לו ק"ז זלתיי שלא יעשה המסחר, ותמוך יתדותיו על מקום אחד בש"ס שמשם הורינו כן. וכאשר ילא חמנו לני השחתי שילמנו רוח הקודש והנה אמר לי גמרא, אף אני יכול להוליא מדברי הגמרא במקום אחר שהמסחר הזה טוב ואוכל להלליה בו. וכן עשה שש"ל ידו נמסחר כלו, וכסופו של דבר הפסוד משחיתו. נענה הרה"ק מליסקא ואמר חכה וידעתי כי זה צמחיו הוא רוח הקודש שהעלה

ספה"ק "דברי יואל" פר' בהעלותך, וואו עס ווערט דערמאנט די עובדא פון הגה"ק מליסקא זי"ע

איצט האָט מען געזען ווי די ברכה פון הרה"ק רבי ר' הערש מרימנוב זי"ע איז טאַקע מקוים געוואָרן. אַ צייט שפעטער איז דער ר"ר הערש ווידערמאָל דורכגעפאַרן אוהעל און דער חסיד דער קרעטשמער איז אים אַריין באַדאַנקען אויף זיין ברכה, און דערביי האָט ער אים דערציילט אַלעס וואָס ער האָט געהאַט מיט'ן ישמח משה, אַז ער האָט געהייסן ער זאָל יאָ נאָכגעבן און למעשה האָט ער נישט געפאַלגט און ער האָט חרטה געהאַט, נאָר שפעטער האָט זיך אַלעס איבערגעדרייט צום גוטן ווי דער ר"ר הערש האָט געזאָגט.

זאָגט אים דער רבי ר' הערש: זאָלסט נישט מיינען אַז איך האָב געזען בעסער ווי דעם אוהעלער רב און אַז ער האָט נישט געזען מיט רוח הקודש דאָס זעלבע וואָס איך האָב געזען. באמת האָבן מיר ביידע געזען די זעלבע זאך, נאָר דער ישמח משה איז בטבע זייער אַ ווייכער און אַ גוטער נאַטור און ער האָט נישט געקענט צוזען דיין צער און ליידין אַז עטליכע וואַכן וועסטו בלייבן אַן פרנסה, האָט ער דיר ענדערש געראַטן אַזוי דו זאָלסט יאָ נאָכגעבן די העכערונג און ער האָט שוין געהאַט זיין וועג וויאָזוי דאָס צו פאַרגיטן. אָבער איך בין נישט ווי דער אוהעלער רב, איך האָב געקלערט עס איז ענדערש דו זאָלסט ליידין עטליכע וואַכן אַז נאָכדעם זאָל דער רענט צוריקגיין צום אַלטן פרייז. אָבער אין "אספקלריא המאירה" האָבן מיר ביידע געזען אייניג!

(פאַרזעצונג קומט איה"ה)

כ"ק אדמו"ר מבאבוב זצוק"ל

פאַרזעצונג פון זייט 18